



امور داخلہ کی وزارت

وزیر داخلہ راجناتھ سنگھ ریاستوں میں بائیں بازو انتہا پسندی کی صورتحال کا جائزہ لیں گے

Posted On: 07 MAY 2017 8:22PM by PIB Delhi

نئی دہلی۔ 07 مئی۔ مرکزی وزیر داخلہ جناب راج ناتھ سنگھ کل نئی دہلی میں ملک کی مختلف ریاستوں میں بائیں بازو انتہا پسندی کی صورتحال کا جائزہ لیں گے۔ آندھرا پردیش، بہار، چھتیس گڑھ، جھارکھنڈ، مہاراشٹر، مدھیہ پردیش، اتر پردیش، تلنگانہ اور مغربی بنگال کے وزرائے اعلیٰ کو اجلاس میں شامل ہونے کے لئے مدعو کیا گیا ہے۔ اس اجلاس میں مرکزی حکومت کے روڈ ٹرانسپورٹ اور شاہراہوں کی وزارت، ریلوے کی وزارت، شہری ہوابازی کی وزارت، دیہی ترقی کی وزارت، بجلی، جدید اور قابل تجدید توانائی کی وزارت اور وزارت مواصلات کے انچارج وزیر بھی موجود رہیں گے۔ اجلاس میں صورتحال کا مجموعی طور پر جائزہ لیا جائے گا، جس میں سیکورٹی اور ترقی کے امور، بالخصوص بنیادی ڈھانچے کی صورتحال کا جائزہ لینا شامل ہوگا۔

دن بھر کے اجلاس میں دو نشست ہوں گی، جن میں آپریشنل ایشوز جیسے مرکزی مسلح پولیس فورسز کے آپریشن میں ریاستوں کا کردار، انڈیا ریزرو اور اسپیشل انڈیا ریزرو دستوں وغیرہ کے قیام اور تعیناتی، صلاحیت سازی اور خفیہ محکمہ سے متعلق مسائل شامل ہوں گے جیسے ریاستی پولیس فورسز میں تقریریں، ریاستی انٹیلی جنس یونٹوں کی صلاحیت بڑھانا، وغیرہ۔ اس کے علاوہ دیگر وزارتوں سے متعلق امور پر بھی غور کیا جائے گا۔

اس اجلاس میں مرکزی وزارتوں کے سیکرٹری، بائیں بازو کی انتہا پسندی سے متاثر ریاستوں کے چیف سیکریٹری اور پولیس ڈائریکٹر جنرل بھی حصہ لیں گے۔

(م ن - رض - م ج - ت ح - 07.05.2017)

U-2180

(Release ID: 1489409) Visitor Counter : 2

